

# መግለጫ ማእከላዊ ኮሚቴ ህወሓት

ማእከላዊ ኮሚቴ ህወሓት

ሰነ 06/2010 ዓ.ም

መቐለ፤



# መግለጫ ማእኸላይ ኮሚቴ ህወሓት

## I. መጠቀሚያ:-

ማእኸላይ ኮሚቴ ህወሓት ካብ ሰነ 3-5 ዘካየዶ ህፁፅ አኸባ ዛዚሙ አለ።

ህወሓት/ኢህወዴግ ኣብ ናይ 17 ዓመታት ናይ ዕጥቂ ቻልሲ ይኹን ኣብ ናይ ልዕሊ ርብዓ ዘመን ናይ ልምዓት፣ ሰላምን ዲሞክራሲን ቻልስና ኮታስ ኣብ ኩሉ ምዕራፋት ቻልስና ምስ ካልኣት ኣሓት ውድባት ብዝገበርናዮ ቻልሲ ብዓወታት ተፀንቢልና ኣብዚ በጊሒና አለና። ናይ 43 ዓመታት ናይ ዓወትን ፅንዓትን ጉዕዞና ምንጭፎ ፅሩይን ብቐፅን ወያኔ ህዝባዊ መስመርና እዩ። እዚ መስመር ሓዙ ብፅንዓት ዝቻለስን ዘቻልስን ውድብ ስለዝወነና እዩ። ኣብ ዙርያ እዚ መስመርን ውድቡን ዓሲሉ ታኣምር ዝሰርሕ ፅኑፅ ህዝቢ ስለዝነበረን ስለዘለፍ እውን እዩ። ኣብ ዝሓለፉ 27 ዓመታት ብፍላይ ኣብ ዝሓለፉ 17 ናይ ተሃድሶ ዓመታት ኣብ ኩሉ መዳይ መሰረታዊ ለውጢ ኣመዝጊብና አለና። ሃገርና ካብ ኣዕርዩ ዘፍርሕ ናይ ምብትታንን ምንቁልቋልን ሓደጋ ብመሰረተ ቀይርና ከም ዓዲ ናብ ሓድሽ ምዕራፍ ክትሰጋገርን ስማን ክብራን ክብርኽ ኢህወዴግ ዘይተሓለለ ቻልሲ ገይሩ እዩ። ብዝገበርናዮ ዓዕርን ቻልስን ህዝብታት እዛ ሃገር ማዕረ ናይ ምልማዕ ዕድል ዘረጋገፀ ስርዓተ ሃኒፅና ኣብ ኩሉ መዳይ ኣብ ኢኮኖሚያዊ፣ ማሕበራዊ ህዝብና ተጠቓሚ ዝገበረ ውፅኢት ኣረጋገፀና ኢና። ብርግፅ እውን ወያኔ ዲሞክራሲያዊ መስመርና ሃገርና ካብ ጥፍኣት ዘድሓኑ፣ ማዕርነት ብሔርን ብሄረሰባትን ዝተኸበረላ ሓዳሽ ዲሞክራሲያዊት ኢትዮጵያ ክትፍጠር ዝገበረን ንቅድሚት እውን ህዳሰ እዛ ሃገር ንምርግጋፅ ብሕታዊ መንገዲ ምኃኑ ናይ ክሳብ ሓዚ ቻልስና ዘረጋገፀ ሓቂ እዩ።

እዚ ታኣምር ዝፈጠረን ንቅድሚት እውን ናይ ሃገርና ህዳሰ ጋህዲ ክገብር ዝኸእል ልምዓታውን ዲሞክራሲያውን መስመርና ካብ ቀረባ ዓመታት ናብዚ ናብ ሓደጋ ዝኣተወሉ ኩነታት ተፈጠሩ እዩ። እዚ ኩነታት ክፍጠር ብቐንዱ ነዚ መስመርን ነዚ ስርዓትን ክመርሕ ሓላፍነት ዝወሰደ መሪሕነት ኢህወዴግ ወያኔ ዲሞክራሲያዊ ባህሪኡ ተሸርሺሩ ናብ ዝኸፍአ ናይ ዕግዕተኛ ምብስባስ ጭቓ ተረጋገጉ ምፅንሑ ኢህወዴግ ገምጊምዎ ዝሓደረ ጉዳይ እዩ። ይኹን እምበር ነዚ ፈተና ንምግላህ ካብ ዝሓለፈ ዓመታት ኣትሒዙ እናተኻየደ ዝፀንሐ ናብ ንቡር ቦታና ንምምላስ ዝተጀመረ ብዕምቆት ናይ ምህዳስ ተግባራትና ሓዚ እውን ብደረጃ ኢህወዴግ በቲ ዝድለ ደረጃ ኣይተዓወተን።

ነዚ መሰረት ብምግባር ማእኸላይ ኮሚቴ ህወሓት ስራሕ ፈፃሚት ኢህወዴግ ኣብ ዝወሰኖም ውሳኔታትን ሓዚ ዘሎ ሃገራዊን ክልላዊን ነገራትን ቀፃሊ ናይ ቃልሲ ኣንፈታትን ብዝርዝር ዘትዩ ዝስዕብ ውሳኔ ኣሓሊፉ ኣሎ።

## II. ውሳኔታት

ሀ) ማእኸላይ ኮሚቴ ህወሓት ፈፃሚት ስራሕ ኢህወዴግ ኣብ ጉንቦት 28/2010 ዓ/ም ኣብ ዘካየዱ ህፁፅ ኣኼባ ጎንዒ ኢትዮ-ኤርትራ ዘላቂ ሰለማዊ ፍታሕ ንምምፃእን መንግስታዊ ናይ ልምዓት ትካላት ኣመልኪቱ ዝወሰኖም ውሳኔታት ብስራሕ ፈፃሚት ህወሓት ኣብ ዝቐረበሉ ፀብፃብ ድሕሪ ዝርዝር ምይይጥ ምክያድ እዞም ዝስዕቡ ውሳኔታት ኣሓሊፉ ኣሎ።

1. ቅድሚ ኹሉን ልዕሊ ኹሉን ስራሕ ፈፃሚ ኢህወዴግ ክሪኦ ዝነበሮ ኣብ ወርሒ መጋቢት 2010 ዓ.ም ቤት ምክሪ ኢህወዴግ ዘቐመጦ ውሳኔን ገምጋምን መበገሲ ብምግባር ኣብ ውሽጡ ውድብ እናተረኸየ ዝፀንሐን ዘሎን መሰረታዊ ፖለቲካዊ ሕመቕን ዘብፅሖ ዘሎ ጉድኣትን ምስ ኣብ ዝሓለፈ ዝተጀመረ ናይ ተሃድሶ ምንቅስቃስ ዝርከበሉ ደረጃ ብዕምቆት ገምጋሙ ናይቲ ሽግር ቐንዲ ምንጭን መፍትሒኡን ቀዳምነት ሂቡ ክሪኦ ዘይምኽኣሉ መሰረታዊ ጉድለት ፈፂሙ እዩ።
2. ፈፃሚ ስራሕ ኢህወዴግ ክሪኦ ዝነበሮ ካሊኦ መሰረታዊ ጉዳይ ነቲ ሓዚ ኣጋጠሙ ዘሎ ኢኮኖሚያዊ ሽግር ክፈትሖ ዝኸእል ኣብ መሰረታዊ ሽግርን ዘላቂን መፍትሒ ከድህብ እናተገብኦ ኣብ ሳዕቤኑን ግዝያዊ መፍትሒ ቀዳምነት ሰሪፁ ምርኣዩ ዓብይ ጉድለት ከምዝኾነን እቲ ቀንድን ዘላቕን መፍትሒ ብልምዓታዊን ዲሞክራሲያዊን መስመርና ዝተነፀፍ ቁልፊ ዓቕምታትና ዝኾኑ ህዝቢ፣ መንግስትን ውልቀ ሰብ ሃፍትን ኣብ ምርብራብ ዘሎ ሽግር ዝለዓለ ትኩረት ሂቡ ክማየጥን ክውስንን ኣይካኣለን።
3. እዞም ኣብ ላዕሊ ዝተገለፁ ጉድለታት ከምዘለዎ ኮይኑ ኣብ ጉዳይ ኢትዮ-ኤርትራ ኣመልኪቱ ዝወሰኖ ውሳኔ ብመሰረቱ ድሕሪ ኹናት ኢትዮ-ኤርትራ ዘላቂ ሰላም ቀርኒ ኣፍሪካ ብሓፈሻ ናይ ክልቲኦም ሃገራት ህዝብታት ድማ ብፍላይ ብኢህወዴግ ዝምራሕ መንግስቲ ኢትዮ-ድያ ንወዕሊ ኣልጀርስ ብዘይ ቅድመ ኹነት ተቐቢሉ ንተግባራዊነቱ መላእ ኣባላቱን ህዝቡን ብምርዳእን ክኣምንሉ ብምግባርን ከምኡ እውን ንሕብረተ-ሰብ ዓለም ኣብ ጎኑ ብምስላፍ ንተግባራዊነቱ ዘይሕለል ቃልሲ እናገበረ ፀኒሖ እዩ። ይኹን

እምበር ብዝተፈላለዩ ምክንያት ዝሓለፈ 18 ዓመታት ዘላቂ ሰላም ምርግጋፅ ኣይተኸኸለን። ስለዝኾነ ድማ ስራሕ ፈፃሚት ኢህወዴግ ዝወሰኖ ወሳኒ ካብቲ ዝፀንሖ ፖሊስና ዘይፍለ ምዃኑ ብምርግጋፅ ዘላቂ ሰላም ዘምፅእ ወሳኒ ምሕላፍ ጉቡእን እዋናዉን ምዃኑ ማእኸላይ ኮሚቴ ህወሓት ደምዲሙ እዩ።

ይኹን እምበር ኣብ ኣፈፃፅምኡ ምስ ኣብ ካሊእ ከባቢ ዘሎ ዶባት ሃገርና ናይ ባዕሉ ዓብይ ትርጉም ዘለዎ ስለዝኾነ ብዝለዓለ ጥንቓቕ ክረእ ከምዘለዎ ሓቢሩ እዩ።

4. ኣብ ዶብ ኢትዮ-ኤርትራ ከባቢ ዝነበር ህዝብን ምልሻን ኣብ ዝሓለፈ ኣስታት 20 ዓመታት ካብ መነባብሮኦምን ማእቶቶምን ተፈናቂሎም ንምክባር ላኣላውነትን ሕገ-መንግስቲ ሃገርናን ኣብ ጎኒ ሓይሊ ምክልኻል ሰራዊትና ኮይኖም ዝኸፍልዎ መስዋእትን ንምግማቱ ዘፅግም ተወፋይነትን ፅንዓትን ማእኸላይ ኮሚቴ ህወሓት ዘለዎ ክብርን ናእዳን እናገለፀ ምስ ኢህወዴግን ናይ ፈደራል መንግስቲ ብምዃን እኹል ድጋፍ ክረኽቡ ከምዝግባእ ወሲኑ ኣሎ።

5. ፈፃሚት ስራሕ ኢህወዴግ መንግስታዊ ናይ ልምዓት ትካላት ሕዚ ብዘሎ ሃገራዊ ኢኮኖሚዊ ሽግራት ንምፍታሕ ኣብ ቴሌ፣ ምምንጫው ሓይሊ ኤሌክትሪክ፣ ሎጀስቲክስን መንገዲ ኣየርን ዝለዓለ ናይ መንግስቲ ብፅሒት ክህልዎን ሰብ ሃፍቲ ኣብዚ ክሳተፉ ምግባር ዝተረፉ ትካላት ድማ ብሙሉእ ወይ ብኸፋል ናብ ውልቀ ሰብሃብቲ ንምዝዋር ዝወሰኖ ወሳኒ ምስ ፕሮግራምን ፖሊስታትን ኢህወዴግ ዘይጋጨዉ፣ ኣብ ሕሊፍ ጉባኤታት እናተወሰኑ ዝመፁን እዋናዉን ከምዝኾነ ብምርግጋፅ ተቐቢልዎ ኣሎ።

ይኹን እምበር ኣብ ኣፈፃፅማ ልዑል ጥንቓቕ ክግበርን ልምዓታዊን ዴሞክራሲያዊን መስመርናን ረብሓ ህዝብታት ኢትዮጵያን ብዘይትንክፍ ክፍፅሞ ከምዘለዎ ኣስሚሩሉ ኣሎ።

6. ኣብ ጉዳይ ዘላቂ ሰላም ኢትዮ-ኤርትራ ይኹን መንግስታዊ ናይ ልምዓት ትካላት ዝተወሰነ ወሳኒታት ናብ ቤት ምክሪ ኢህወዴግ ቀሪቡ ክይተወሰኑ፣ ኣጋር ውድባት ከይተሳተፉሉን ዝምልከቶም መንግስታዊ ኣካላትን ብዝርዝር ተማይጦም እንተይኣፀደቑዎ ከም ናይ መወዳእታ ወሳኒ ገይርካ ንህዝቢ ዕላዊ ምግባር መሰረታዊ ጉድለት ከምዝፈፀመ ማእኸላይ ኮሚቴ ህወሓት ደምዲሙ።

7. ካብ ጫፍ ናብ ጫፍ ብሔር፣ ብሄረሰባትን ህዝብታትን ኢትዮጵያ ብዝለዓለ ሃገራዊ ፍቕሪ ዝተሳተፉሉን መስዋእቲ ዝኸፈሉሉን ጉዳይ ብዝርዝር ከይተማየጥሉን

እንታይአመኑሉን ብሚድያ ዕላዊ መግለጺ ምሃብ ኣብ ህዝብና ቅሬታ፣ ቁጠቦን ምድንጋርን ንክፍጠር ምኽንያት ዝኾነ ዓብይ ጉድለት ተፈጻሚ እዩ።

ለ. ማእኸላይ ኮሚቴ ህወሓት ብዕምቆት ካብ ዝዘተየሎም መሰረታዊ ጉዳያት ሓደ ንርክበሉ ክልላውን ሃገራውን ኩነታትን ቀፃሊ ናይ ቻልሲ ኣንፈታትን ዝምልከት እዩ። ብኢህወዴግ ደረጃ ይኹን ኣብ ህወሓት ካብ ዝሓለፈ ዓመት ኣታሒዙ ኣብ መስመርናን ሕገ-መንግስታዊ ስርዓትናን ዘጋጥም ዘሎ መሰረታዊ ፀገም እናገምገመ መጻኢ እዩ። ይኹን እምበር ኣብዚ እዋን ናይቶም ሽግራት ስፍሓትን ሳዕቤንን ብኢህወዴግ ደረጃ ብዕምቆት ክገምገም ከምዘለዎ ተረዳዲኡ ዝስዕብ ውሳኔታት ኣሕሊፉ ኣሎ።

1. ቤት ምኽሪ ኢህወዴግ ኣብ ወርሒ መጋቢት 2010 ዓ.ም ካብ ዘቐመጠም ውሳኔታት ውድብና ካብ ሓደጋ ንምድሓን ዝተነፀሩ ሽግራትን መፍትሕታቶምን ብጥቡቕ ድስጥሊንን ተሓታትነትን ክተግብሩ ንፁር ኣንፈት ኣቐሚጡ እዩ። በዚ ኣንፃር ዳግም ብዕምቆት ናይ ምህዳስ ምንቅስቓስ በጊሕዎ ዘሎ ደረጃ ብኢህወዴግ ቤት-ምኽሪ ክገምገም ማእኸላይ ኮሚቴ ህወሓት ይሓትት።
2. ኣብ መንጎ ዴሞክራሲያዊ ሓይልታትን ፅግዕተኛ ናይ ምብስባስ ሓደጋ ዝግበር ግጥም ብቐንዱ ኣብ ዙርያ ዴሞክራሲን ልምዓትን ቻልሲ ብምውላዕ ኩሎም ማሕበራዊ መሰረትናን ካብዚ ዴሞክራሲያዊ ምንቅስቓስ ተጠቀምቲ ዝኾኑ ክፋላትን ብዝገበርዎ ዝተወደበ ቻልሲ እዩ። እዙይ ንምግባር መላእ ህዝብናን ተቐላስትን ንርክበሉ መድረኽን ፍሉይ ባህሪያቱን መበገሲ ብምግባር ብሃገር ደረጃ እቲ ቻልሲ ክጠናኸር ማእኸላይ ኮሚቴ ህወሓት ኣበርቲዑ ክቃለስ ወሲኑ ኣሎ።
3. ኣብዚ እዋን ብብርኪ ኢህወዴግ ዝግበር ዘሎ ናይ ኣመራርሓ ምደባ ንናይ ኢህወዴግ ሕገ-ደንብን ትካላዊ ኣሰራርሓን ዘይተኸተለ ብምዃኑ ቀልጢፉ ንክስተኻኸል ማእኸላይ ኮሚቴ ህወሓት የተሓሳስብ።
4. ንነባራት ኣመራርሓ ውድብና ህወሓት ኣፍልጦ ክወሃቦም ማእኸላይ ኮሚቴ ህወሓት ወሲኑ ኣሎ።
5. ብሕገ-መንግስቲ ሃገርና ተመሊሶም ዝሓደሩ ናይ መንነትን ወሰን ሕቶን ፌደራላዊ ስርዓትና ብምፅራር ክብሪ ህዝብና ረጊፅካ ብሓይልን ብዕዕንቶን ሓድነት ህዝቢ ትግራይ

ንምዝራግ ዝግበር ዘሎ ፀረ-ዴሞክራሲ ምንቅስቃስ ህወሓት ምስ ህዝቡ ኮይኑ ብዝለገለ ደረጃ ቻልሲ ክግበረሉ ወሲኑ ኣሎ።

6. ህዝቢ ትግራይን መሪሕ ውድብና ህወሓትን ከምቲ ዝሓለፈ ፅኑፅ ፅርዲ ወያኔ ዴሞክራሲያዊ መስመር ኮይና ቻልሲና ከነሕይልን ከምታ ናይ ቀደምና ኣብ ዙርያ መስመርና ዓሲልና ንዝለገለ ቻልሲ ርብርብ ክግበር ማእኸላይ ኮሚቴ ህወሓት ወሲኑ ኣሎ።

7. ኣብ ዝሓለፈ ምስ ህዝብና ዘካየድናዮም መድረኻት ብዙሓት ፀገማት ከምዘለዉ ተገንዚብና ኢና። ውድብና ናይዞም ፀገማት መበገስን መፍትሒ ኣግባብን ብንፁር ኣቕሚጡ ብተግባር ጭቡጥ ለውጢ ንምምጻእ ለይትን ቀትርን ርብርብ ክግበር ወሲኑ ኣሎ።

8. ህዝብና መሪሕ ውድቡ ንምሕዳስ ኣብ ዝተፈላለዩ መድረኻት ዘርአዩ ተሳትፎን ቻልሲን ልምዓታዊን ዴሞክራሲያዊ ባህሪ ኣልዩ ንክኸይድ ዝተገደዱ ወሳኒ ተራ ማእኸላይ ኮሚቴ ህወሓት ናእድኡ እናገለፀ፣ ኣብ ቀጻሊ እዉን እንተኾነ ብዝተወደበ ደረጃ ቻልሲ ከሕይል ፃዊዒቱ የቕርብ። በዚ ኣጋጣሚ ሰለማዊን ህጋዊን መንገዲ ተኸቲሎም ኣማራጺ ሓሳብ ምስዘለዎም ሓይልታት ሓቢርና ንምስራሕ ዘለና ድልውነት ንገልፅ። እዚ ኮይኑ ግን ካብ ደገን ካብ ወሽጥን ህወሓትን ህዝቢ ትግራይ ንምድኻምን ንምውቓዕን ኮነ ኢሎም ብዝተፈላለዩ መንገዲ ፀረ ህዝቢ ትግራይን መሪሕ ወዱቡን ንዝንቐሳቐሱ ሓይልታት ህዝብና ኣምሪሩ ክቃለሶም ማእኸላይ ኮሚቴ ህወሓት ፃዊዒቱ የቕርብ።

9. ነዚ ሓዚ ዝኒህ ኩነታት ቀልጢፍካ ንምርአይን ንምግምጋምን ናይ ኢህወዴግ ስራሕ ፈፃሚትን ቤት ምክርን ህፁፅ ኣኼባ ክፅዋዕ ማእኸላይ ኮሚቴ ህወሓት ይሓትት።

**ሕገ-መንግስትናን ሕገ-መንግስታዊ ስርዓትናን ንምጥንኻር ንረባረብ!!**  
**ዘለኣለማዊ ክብርን ሞኅስን ንስውኣትና!!**

**ማእኸላይ ኮሚቴ ህወሓት**  
**ሰነ 06/2010 ዓ.ም**  
**መቐለ፤**

